

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

śrīmadvālmīkīyarāmāyaṇam

|| sundarakāṇḍam ||

pañcaṣaṣṭitamah sargaḥ

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīsītārāmābhyāṃ namaḥ
śrīmate rāmānujāya namaḥ

॥ *sundarakāṇḍam* ॥
pañcaśaṣṭitamah sargaḥ

hanumatā śrīrāmaṃ prati sītāvṛttāntasya nivedanam
tataḥ prasravaṇaṃ śailaṃ te gatvā citrakānanam |
praṇamya śirasā rāmaṃ lakṣmaṇaṃ ca mahābalaṃ || 5.65.1 ||

yuvarājaṃ puraskṛtya sugrīvamabhivādya ca |
pravṛttimatha sītāyāḥ pravaktumupacakramuḥ || 5.65.2 ||

rāvaṇāntaḥpure rodhaṃ rākṣasībhiśca tarjanam |
rāme samanurāgaṃ ca yathā ca niyamaḥ kṛtaḥ || 5.65.3 ||

etadākhyāya te sarvaṃ harayo rāmasannidhau |
vaidehīmakṣatāṃ śrutvā rāmastūttaramabravit || 5.65.4 ||

kva sītā vartate devī kathaṃ ca mayi vartate |
etanme sarvamākhyāta vaidehīṃ prati vānarāḥ || 5.65.5 ||

rāmasya gaditaṃ śrutvā harayo rāmasannidhau |
codayanti hanūmantaṃ sītāvṛttāntakovidam || 5.65.6 ||

śrutvā tu vacanaṃ teṣāṃ hanūmān mārutātmajaḥ |
praṇamya śirasā devyai sītāyai tāṃ diśaṃ prati || 5.65.7 ||

uvāca vākyam vākyajñāḥ sītāyā darśanaṃ yathā |
taṃ maṇiṃ kāñcanaṃ divyaṃ dīpyamānaṃ svatejasā || 5.65.8 ||

dattvā rāmāya hanumāṃstataḥ prāñjalirabravit |
samudraṃ laṅghayitvāhaṃ śatayojanamāyatam || 5.65.9 ||

agacchaṃ jānakīm sītāṃ mārgamāṇo didṛkṣayā |
tatra laṅketi nagarī rāvaṇasya durātmanaḥ || 5.65.10 ||

dakṣiṇasya samudrasya tīre vasati dakṣiṇe |
tatra sītā mayā dṛṣṭā rāvaṇāntaḥpure satī || 5.65.11 ||

tvayi samnyasya jīvantī rāmā rāma manoratham |
dṛṣṭā me rākṣasīmādhye tarjyamānā muhurmuḥuḥ || 5.65.12 ||

rākṣasībhirvirūpābhī rakṣitā pramadāvane |
duḥkhamāpadyate devī tvayā vīra sukhocitā || 5.65.13 ||

rāvaṇāntaḥpure ruddhā rākṣasībhiḥ surakṣitā |
ekaveṇīdharā dīnā tvayi cintāparāyaṇā || 5.65.14 ||

adhaḥśayyā vivarṇāṅgī padmīnīva himāgame |
rāvaṇād vinivṛttārthā martavyakṛtaniścayā || 5.65.15 ||

devī kathañcit kākutstha tvaṇmanā mārgitā mayā |
ikṣvākuvaṃśavikhyātiṃ śanaiḥ kīrtayatānagha || 5.65.16 ||

sā mayā naraśārdūla śanairviśvāsītā tadā |
tataḥ sambhāṣitā devī sarvamarthaṃ ca darśitā || 5.65.17 ||

rāmasugrīvasakhyam ca śrutvā harṣamupāgatā |
niyataḥ samudācāro bhaktiścāsyāḥ sadā tvayi || 5.65.18 ||

evam mayā mahābhāgā dṛṣṭā janakanandinī |
ugreṇa tapasā yuktā tvadbhaktyā puruṣarṣabha || 5.65.19 ||

abhijñānaṃ ca me dattaṃ yathāvṛttaṃ tavāntike |
citrakūṭe mahāprājña vāyasam prati rāghava || 5.65.20 ||

viññāpyaḥ punarapyeṣa rāmo vāyusuta tvayā |
akhilena yathā dṛṣṭamiti māmāha jānakī || 5.65.21 ||

ayaṃ cāsmāi pradātavyo yatnāt suparirakṣitaḥ |
bruvatā vacanānyevaṃ sugrīvasyopaśrṇvataḥ || 5.65.22 ||

eṣa cūdāmaṇiḥ śrīmān mayā te yatnarakṣitaḥ |
manaḥśilāyāstilakam tat smaraseti cābravīt || 5.65.23 ||

eṣa niryātitaḥ śrīmān mayā te vārisambhavaḥ |
enaṃ dr̥ṣṭvā pramodiṣye vyasane tvāmivānagha || 5.65.24 ||

jīvitam dhārayiṣyāmi māsam daśarathātmaja |
ūrdhvaṃ māsāna jīveyaṃ rakṣasāṃ vaśamāgatā || 5.65.25 ||

iti māmabravītsītā kṛśāṅgī dharmacārīṇī |
rāvaṇāntaḥpure ruddhā mṛgīvotphullalocanā || 5.65.26 ||

etadeva mayā'khyātam sarvaṃ rāghava yadyathā |
sarvathā sāgarajale santāraḥ praviḍhīyatām || 5.65.27 ||

tau jātāśvāsau rājaputrau viditvā
taccābhijñānaṃ rāghavāya pradāya |
devyā cākhyātam sarvamevānupūrvyād
vācā sampūrṇaṃ vāyuputraḥ śaśaṃsa || 5.65.28 ||

|| ityārṣe śrīmadrāmāyaṇe vālmīkīye ādikāvye
sundarakāṇḍe pañcaśaṣṭitamah sargaḥ ||